

20 ta' Gunju, 1949

Imballef :

L-Onor. Dr. W. Harding, B.Litt., LL.D.

Il-Pulizija *versus* Gużeppe Muscat

**"Refuse" — Ġbir taż-Żibel fit-Toroq —**

**Art. 32 (1) tal-Kap. 13.**

*Id-dispożizzjoni tal-liġi li ttipprojbixxi li wieħed jġbor iż-żibel u jaġh-milha ta' "refuse collector" mingħajr awtorizzazzjoni tal-Kummissarju tal-Pulizija, ma toqgħe biss il-ġbir taż-żibel mit-triqat, imma anki minn post ieħor, bħal ma huma d-djar, il-ħwienet, restaurants, eċc. Dik id-dispożizzjoni hija ġenerali, u ma tuqgħmel ebda distinzjoni dwar il-postijiet fejn jingabar iż-żibel.*

*Dik il-parti tar-"refuse" li hija b'xi mod utiżizzabili, sija pure għall-animali, bħal ma huwa l-ġdal ta' l-ikel, tidher ukoll fis-sens tal-kelma "refuse", u għulhekk anki l-ġbir ta' dak il-ġdal ta' l-ikel huwa tal-pit mill-istess projbizzjoni li ttriqwarda r-"refuse".*

Fuq l-imputazzjoni illi għamilha ta' "refuse collector" bla permess tal-Kummissarju tal-Pulizija, l-imputat ġie liberat bis-sentenza mogħtija mill-Qorti Kriminali tal-Maġistrati ta' Malta ta' l-14 ta' Mejju 1949;

L-Attorney General appella fuq pont ta' liġi;

L-appell għandu ċerta importanza, għaliex id-deċiżjoni tista' tinfluwixxi fuq il-"modus operandi" tas-sistema tar-"re-

fuse collection", inawguratur hawn Malta minflok is-sistema antik fl-1937;

Il-fatti huma sempliċi u paċifiċi. L-imputat, b'intiża ma' ċertu Grech, proprjetarju ta' restaurant il-Belt, soltu jiġbor minn għandu dak ir-"refuse", li jikkonsisti fil-fdal ta' l-ikel, għall-użu tal-naajjali ta' l-imputat, u jagħti lil Grech bhala kumpens lira u nofs fix-xahar; Grech iżommlu dan il-fdal separat mir-"refuse" l-iehor. L-imputat jiehu u jgħorr dan ir-"refuse", konsistenti fil-fdal ta' l-ikel, go xkora fuq karrettun tiegħu;

Il-Maġistrat illibera lill-imputat għaliex irritjena illi l-ligi tikkolpikki lil min jiġbor "refuse" mit-toroq, mentri f'dan il-każ ir-"refuse" ingabar mir-restaurant;

F'din is-sedi d-difensur ta' l-imputat donnu mar aktar 'il-hemm mill-Eywel Qorti, u sostna illi l-fdal ta' l-ikel ma għandux jitqies "refuse";

Is-sentenza hi appellabili għall-Attorney General minhabba l-pont tal-ligi nvolut fl-interpretazzjoni tal-ligi mogħtija mill-Qorti t'Isfel;

Issa li sar l-appell, din il-Qorti għandha teżamina wkoll il-pont gdid sollevat mid-difiża; il-għaliex bl-appell giet devoluta l-kwistjoni fl-aspetti tagħha kollha;

L-interpretazzjoni mogħtija mill-Maġistrat ma tidherx korretta; għal dawn ir-raġunijiet li se jrin jingħadu;

Id-dispożizzjoni li tirrigwarda dan il-każ hi dik ta' l-art. 32 (1) tal-Kap. 13, li hu dan:— "No person may act as scavenger or collector of refuse without the authorisation of the Commissioner of Police";

Issa, għalkemm ma qalux espressament, aktarx li l-Maġistrat ta dik l-interpretazzjoni ristretta għar-raġuni illi dan l-artikolu jinsab taht ir-rubrika tal-Liġijiet tal-Pulizija intestata "Fuq it-Toroq". Minn hekk il-Maġistrat arguwixxa li dak l-artikolu jikkolpikki biss ir-"refuse collection" fit-triqat. L-artikolu stess ma jagħmel ebda limitazzjoni, u hu ġenerali; u għalhekk billfors li l-Maġistrat ha l-argument tiegħu mir-rubrika;

"L-ewwelnett", auki in tezi ġenerali, ir-rubrika ma hi deġġem kriterju żgur ta' interpretazzjoni, għalkemm tista' f'xi każijiet tkun ta' għajmna suppletorja. Però ma hijiex kriterju

deċiżiv meta hemm fatturi oħra. Il-kollokament taht rubrika partikulari jista' jkun, biex wiehed jgħid l-aqas, idea infeliċi. Hekk, biex wiehed jiċċita eżempju konkret, kien il-każ ta' l-art. 196 Kap. 12, li kien l-art. 191 fin-numerazzjoni ta' qabel l-Edizzjoni Riveduta, kif gie rilevat fis-sentenza ta' din il-Qorti fil-ġurisdiżjoni tagħha ordinarja, "Rex vs. Vella", 30 ta' Marzu, 1903;

"It-tieni", fil-każ tal-Kodiċi tal-Liġijiet tal-Pulizija dan hu aktar veru; għaliex, kif deher mill-istudji tal-Kummissjoni li għamlet l-Edizzjoni Riveduta tal-Liġijiet ta' Malta, fil-Kodiċi fuq insemmi ġew gradatament infilzati dispożizzjonijiet numerużi mlux dejjem, biex wiehed jgħid l-aqas, b'korrettezza ta' kriterji kwantu għall-inkluzjoni tagħhom f'dawk il-Liġijiet jew f'xi parti partikulari ta' dawk il-Liġijiet. Il-Kummissjoni ordnat, kemm setgħet, l-ammass ta' dawk id-dispożizzjonijiet; però l-poteri tagħha kienu biss ta' emendi verbali, u mlux sostanzjali, u għalhekk ċertu diżordni bilfors baqa'; għalkemm jista' jkun attenwat. L-argument tar-rubrika għalhekk ikompli jonqos;

"It-tielet", għandu jingħad li, kif jidher mid-dispożizzjonijiet taht it-Tieni Taqsima—li tahtha hemm l-artikolu in kwistjoni—il-leġislatur ried jevita perikoli, ingombri, eċċ., fit-triqat; u peress li, jingabar minn jingabar ir-"refuse", in ul-tima analiżi min jgħid jrid jidher bil u jgħorru fit-triq, għalhekk aktarx li d-dispożizzjoni fuq insemminja giet kollokata taht dik ir-rubrika għal dik ir-raġuni, mingħajr ebda intenzjoni li tolgot biss ir-"refuse" fit-triqat. Tant hu hekk illi r-regolamenti publikati bil-Government Notice 325 ta' l-1899, li sejjru jissennew, jipprevedu l-każ (Reg. 13) illi, meta jiġi rimoss, ir-"refuse" jkun "slopped or spilled, or shall fall upon any carriageway, or elsewhere, in such street", u jinponu lir-"refuse" collector" l-obligu, jekk jiġri dan, li jneħhi "forthwith such refuse from such place whereon the same may have been slopped or spilled, or may have fallen"; u jkompli jgħid illi r-"refuse collector" "shall immediately thereafter thoroughly sweep or otherwise thoroughly cleanse such place";

"Ir-raba'", ebda raġuni ma hemm—anzi kien ikun haġa assurda—illi l-leġislatur jirregola l-ġbir tar-"refuse" fit-triqat, u jballi mlux dixxiplinat il-ġbir tar-"refuse" minn djar, eċċ.

Għallhekk, fid-dispożizzjoni issa kommentata ma hemm ebda restrizzjoni, imma hija ġenerali. Għallhekk ukoll għandha tit-ħares il-massima "ubi statuentes nihil distinxerunt, nec iudices distinguere debent";

"Il-homes", kull meta nħarġu regolamenti jew avviżi taht din il-liġi, dejjem intużaw termini li juru illi l-liġi riedet tallu-di anki għall-ġbir tar-"refuse" minn kull bini li jkun, il-hwienet inklużi. Hekk il-Government Notice 325 ta' l-1899, għalkemm issemmi "houses", issemmi wkoll (ara regolamenti 7, 12, eċċ.) "buildings" u "premises", li huma espressjonijiet ġenerali. Barra minn hekk, il-kelma "house", trattandosi ta' regolamenti mahruġa taht il-Liġijiet tal-Pulizija, u in vista tal-massima ta' ermenewtika legali "statuta in uno eodemque volumine compilata unum ab alio debent recipere interpretationem", għandha tiftiehem skond l-"interpretation clause" ta' dawk il-Liġijiet, ejoè skond l-art. 2 Kap. 13, li taht il-kelma "house" jikkomprendi wkoll "bini in ġenerali", kwindi anki "hamut". Hekk ukoll, fil-Police Notice 99 tat-22 ta' Diċembru 1930, u dik 11 tat-30 ta' Jannar 1931, hemmi riferenza espressa għall-ġbir tar-"refuse" minn "shops";

"Is-sitt" u l-aqwa argument hu dan. Il-lokuzzjoni ta' l-art. 32 (1) hi alternativa fin-nomenklatura tal-mestjer, ejoè "scavenger or collector of refuse". Issa, appuntu "scavenger" hija kelma użata pjuttost għat-toroq (ara s-sens spjegat fid-diz-zjumarju—"scavenger—one who cleans the streets"—Chamber's Dictionary); mentri l-kliem "collector of refuse" jirriferrixxu evidentement għal min jiġbor ir-"refuse" minn bini (djar, hwienet, eċċ.). Għandu jiġi notat illi d-diċitura tal-liġi hi dik ta' l-emenda apportata bl-Ordinanza XII ta' l-1938, u appuntu é-Chief Government Officer ta' allura, il-Professor Bernard, li, kif iħu magħruf, ispira dawk l-emendi, fir-rapport tiegħu tal-31 ta' Mejju 1937 kien qal hekk:—"An efficient system of street scavenging has long been established in these Islands, but so far there has never been an organised service for the collection of house refuse". Il-lokuzzjoni ta' dan l-estratt (ara Gazz. tal-Gvern tat-3 ta' Awissu 1937, Suppl. LXXXI) tikkorrispondi għal-lokuzzjoni dupliċi tal-liġi emendanti — Ordinanza XII ta' l-1938 — imsemmija fir-rapport l-iehor ta' l-istess Professor Bernard ta' l-1939, u turi d-distin-

zjoni bejn is-sens ta' "scavenger" (għat-triqat) u "collector of refuse" (għall-bini, djar, kwienet, eċċ., peress li "house" għandha, kif għa ngħad, tiftiehem f'sens komprensiv);

Għalhekk din il-Qorti Tiritjeni, bhala pont ta' dritt, li l-art. 32 (1) Kap. 13 hu ġenerali, u jirreferixxi għall-ġbir tar-"refuse" in ġenerali, u mhux limitatament għat-triqat;

Ikkunsidrat, kwantu għall-eċċezzjoni tad-difiża f'din is-sede;

Id-difensur, Dr. Stilon de Piro, qed isostni li fdal ta' l-ikel, separat apposta mir-"refuse" l-iehor, ma hux "refuse" fis-sens tal-liġi, u għalhekk issottometta li l-liġi ma tapplikax fil-każ ta' l-imputat;

Issa l-iżball tad-difiża hu evidenti u fundamentali. In sostanza, id-difiża qiegħda tikkunsidra bhala "refuse" dak li hu parti biss minnu li jissejjaħ "rubbish", u qiegħda teskludi dik il-parti tar-"refuse" li tkun-utilizzabili, sija pure għall-amminali, u qiegħda tikkunsidra din il-parti hekk-utilizzabili bhala li ma taqax taht il-kelma "refuse";

Issa, fil-liġi ma hemmx definizzjoni (u appena kien hemm b'żonn li jkun hemm) tal-kelma "refuse". Veru hu illi fir-regolamenti fuq insemminjini ta' l-1899, fl-ewwel regolament, jingħad hekk:—"The removal of dirt, dust, ashes, and refuse (to be hereunder termed "refuse")....."; però dina d-definizzjoni, jekk wiehed irid ihares lejha bhala definizzjoni, hi definizzjoni tawtologika, abmentu in parti, għaliex thalli dejjem il-kelma "refuse" mhix definita, għad li fiha ġew kompriżi "dirt, dust and ashes";

Però, apparti dan, biżżejjed wiehed jirrikorri għal xi monografija in propożitu, biex jara illi l-kelma "refuse" ma jistax ikollha s-sens limitat li trid tagħtiha d-difiża. Fl-Amerika, il-kelma "refuse" tisser in ġenerali "the solid wastes of a community", u tikkomprenedi "garbage", "rubbish", "ashes and miscellaneous wastes". "Garbage" hija definita bhala "the waste matter resulting from the preparation, cooking and consumption of food" (dak li appuntu jikkostitwixxi l-fdal ta' l-ikel); mentri "rubbish" huwa "the miscellaneous material discarded by a community as being no longer of use or value". Hekk "rubbish" jinkludi "paper, rags, old clothing, broken furniture, and numerous other articles". Għalhekk għandu ji-

gi notat illi "garbage"—li d-difiża trid eskluż mill-konċett ta' "refuse"—huwa anki inkluż; mhux biss, imma mill-istatistika gie aċċertat illi "garbage" jikkostitwixxi, bil-piż, tmintax fil-mija tar-"refuse" kollu. Dan il-"garbage" fl-Amerika hu mogħti bhala ikel għall-majjali, tant li d-Dipartiment ta' l-Agricoltura ta' dak il-pajjiż jikkalkola li l-"garbage" ta' tmien miljuni nies hu mitmugħ lill-majjali ("hogs"—"swine"). Fl-Ingilterra, il-"house refuse" gie xjentifikament analizzat, u jikkonsisti, in medja, f'"fine dust, large cinders, bricks, pots, shale, etc., tins, rags, glass, bones, scrap iron, paper, fish offal, vegetable refuse, etc." (ara Encyclopaedia Britannica, taht "Refuse Disposal", u "Destructors");

Għalhekk id-distinzjoni li trid tagħmel id-difiża ma hijiex sostenibili meta wiehed jiehu s-sens ordinarju u xjentifiku tal-kelma ġenerika "refuse";

Lanqas hi sostenibili meta wiehed jirrifletti fuq l-intenzjoni verosimili tal-leġislatur in relazzjoni għaċ-ċirkustanzi li mmotivaw l-organizzazzjoni tar-"refuse collection". Kif jidher mir-rapport tal-Professor Bernard ta' l-1937, il-Gvern ried ibiddel is-sistema avventizju u insanitarju li kien hemm qabel. Il-kliem tal-Professor Bernard, li jikkonnettu ruħhom ma' l-argument ta' din is-sentenza, huma dawn:—

"This is undertaken by men and boys, generally farmhands, who come into the towns on their own account with donkey or mule carts, and effect a door to door collection practically every day. They obtain no regular payment for their service, and are content with the value of the refuse they collect, which, consisting mainly of vegetable and other fermentable garbage, represents for them a material very suitable for composing into manure. This latter operation they carry out by mixing the garbage with pig or other droppings and allowing fermentation to proceed until the mass is ripened into manure. Unfortunately, these fermenting heaps are generally kept in close proximity to inhabited houses, sometimes within the house itself and in the basements. In addition to the general sanitary objections of such practices, these dumps serve as breeding places and harbourage for rats, and the danger represented by these methods of refuse disposal reached a climax

this year, when plague, a disease carried by rats, appeared in the country districts;

"The methods of collection are also very objectionable. The refuse from the houses is received into bags in many cases all the worst for use, which are then piled high on the carts and transported to the villages. On their way home the "zibel" bags discard as much of the non-fermentable material (such as tins, broken crockery, ashes, etc.) as they can, and such articles are left behind in the way-side, sometimes in the streets of the towns, themselves";

Issa ma l-ux loġikament preżumibili illi, meta saru l-emendi ta' l-1938, fosthom ta' l-art. 28 tal-Liġijiet tal-Pulizija (il-lum, fl-Edizzjoni Riveduta, art. 32 (1) Kap. 13), ċjoè dak in kwistjoni, il-leġislatur ried jeskludi mid-dispożizzjoni tal-liġi l-"garbage", kif sostanzjalment qiegħda tippretendi d-difiża, u ried għalhekk li jkomplu, għal dak il-"garbage", l-inkonvenjenti fuq lamentati, ċjoè l-għbir avventizju ta' l-istess "garbage" minn nies mhux awtorizzati, l-użu u l-irfiġh tiegħu b'mod ta' hsara għas-saħħa (mentri kull nazzjon studjat dejjem l-abjar metodu ta' "disposal of refuse, pulverisation, incineration, dump, burial, reduction", trattazzjoni bid-"destructors", etc.), it-trasport tiegħu b'mod li parti minnu taqa' jew tinxtefet apposta f'postijiet publiċi, etc. Kieku kellha tiġi ammissa l-interpretazzjoni li trid tagħti d-difiża lill-fatti ta' din il-kawża, allura wieħed ikollu bilfors janmetti fil-leġislatur l-intenzjoni li jkompli jittollera dawk l-abbużi li l-Gvern, meta għamel l-emendi, ried ineħħi—haġa inxerosimili. Hu ċert li dawn l-inkonvenjenti kollha jergħu jiffaċċaw appena jiġi ammiss — kif trid id-difiża — li kwalunkwe bniedem jista', bla bżona ta' ebda permiss, jirtira minn fwienet ta' ikel et similia l-fdal ta' l-ikel u jittrasportahom għall-bżonnijiet tiegħu;

Għalhekk l-assunt tad-difiża hu insostenibili;

Minn dan jiġi li l-appell ta' l-Attorney General hu f'loku;

Għal dawn il-motivi;

Din il-Qorti tiddeċidi;

Billi tilqa' dak l-appell, tirrevoka s-sentenza appellata, tiddikjara lill-imputat hati skond iċ-ċitazzjoni, jiġifieri illi għamilha ta' "refuse collector" bla permiss tal-Kummissarju tal-Pulizija; u wara li rat l-art. 32 (1), 313 u 314, Kap. 13, u art.

7 Kap. 12, tikkundanna lill-imputat għall-piena ta' l-ammenda ta' £3, tithallas żmien għaxart ijiem mil-lum.

---